

~~nu donnhom grieden bla denb, lewn
hom kannella, li f'hajjet Alla, ma
hawnx minnhom Malta. Dawn jagh
mlu mina taht l-art, fil hamrija, u jie
klu l'eghrug tal haxix li jsibu, ghal
hekk jaghmlu hafna hsara fil miżrugħ.
Kull kemm iniffdu l-mina ghal fuq
wiċċ l-art, biex jitfgħu barra l-hamrija
li jkun qalghu.~~

~~Dun Gubrajil kellu hatar bil ponta
tal hadid, u qagħad jara jaqbadx xi~~

~~hlonda. Joqghod ghassa fejn jara
l-borg tat trab jicċaqlaq, u jagħti
daqqa bil ponta tal hatar fuq it-
trab; ghax il blond dak il hin ikun
hemm, jittfa' t trab 'il fuq bi mnic-
hru, u jekk joqtu bid daqqa, joqtlu.
Imma għal xejn, ghax ma qatel ebda
wahda. U meta xbajna nduru u nha-
rsu, u x-xemx bdiet titbaxxa, qbad-
na neżlin lejn is Salt ahna wkoll, hal-
li neħselu minn dak il bard, ELSIE.~~

IL-MEKKA

Min jâf, int li qieghed taqra, kemm il-darba smajt lil min isemmi l-Mekka! X'hemm il-Mekka? Il-Mekka hemm l-"Imkejjen Imqaddsa" tal-Misilmîn, isthajjlha Ġerusalem għall-Insâra. Bhal ma l-Insâra jmorru Ġerusalem, ijjuru l-Imkejjen Imqaddsa, hekk il-Misilmîn ijjorru l-Mekka; bil-ghazla li l-Insâra jmorru s-sena kollha, meta jridu f'ġemgħat kbar jew żgħar, u drabi xi wiehed waħdu wkoll, waqt li l-Misilmîn ijjorru kollha fi żmien wiehed tas-sena, fix-xahar tar-Ramadan. Ijjorru xejn Misilmîn ijjuru l-Imkejjen Imqaddsa tal-Mekka? Uh! Wisq u wisq aktar milli jmorru l-Palestina l-Insâra. Fis-sena 1957, kif kien hemm miktub fil-gazzetta tal-Mekka imsemmiha: "Umm il-Qura", marru qrib il-MILJUN! Fis-sena 1960, kif xandret din il-gazzetta nfisha, marru 750,000 (seba' mija u hamsin elf).

Kull Mislem hieles (li ma jkunx marid, jew ilsir, eċċ), jekk ikollu flus biż-żejjed għan-nefqa, għandu tal-anqas darba waħda f'hajtu, ijmûr ijjûr il-Kaghba, jigġifieri l-Maqdes il-Kbir li jinsab fil-Mekka (ghax il-Mekka isem ta' belt). Kull min ijjur hemm għandu l-jedd li, wara li jarga' lejn pajjiżu, jilbes f'rasu l-lef-

fa hadra, u li n-nies jghajjtulu "Haġġ". Din iż-żjara lil Kaghba ssir b'amar ta' Mohammed, il-profeta l-Kbir tal-Misilmîn, u dan l-amar kitbu fil-"Ktieb Imqaddes" tiegħu, li jghidulu l-Qorân. Fil-Qorân, Muhammed lil Misilmîn kitbilhom hekk: "Aghmlu ż-żjajjar tagħkom lill-Imkejjen Imqaddsa għall-imħabba t'Alla, imma jekk tkunu miżmûma (mill-eghdewwa) ijkun sewwa li tibdlu ż-żjara ma' għotjiet li tistgħu tibgħatu bla ma tbatu; u sa kemm dak li tibgħatu ma jkunx għadu wasal, ma għandkomx tqarwżu x-xagħar ta' raskom. Imma jekk xi wiehed ijkun marid, jew ijkollu xi wġiegh ta' ras, u għal hekk jitqarweż, għandu jibdel dan l-amar ma' sawma, jew ma' għoti ta' rahma lil foqra, jew ma' xi debbiet. Meta tkunu sielmîn, min ijjrid li tiswielu aktar din iż-żjara, jagħti l-ghotjiet li jista', u jekk ma jkunx jista', għandu jsumtliet sawmiet fi żmien iż-żjara, u seba' sawmiet wara, li jagħmlu għaxar sawmiet shâh. Dan l-amar hu għal min ma jkollux il-familja miegħu fit-Tempju Mqaddes; imma ibżgħu minn Alla, u kunu afu li Alla jhallas bl-aħrax. Iż-żjara għandha ssir fix-xhur il-maġhrufa; u kull min

f'dawk ix-xhur jagħmel iż-żjara, ma' tul dak iż-żmien, ma għandux jersaq (lejn nisa), anqas jagħmel xi eghmil ta' għajb, anqas jiġġieled fiż-żmien taż-żjara. Il-ġid li tagħmlu, jkun jafu Alla. Hejju dak li tehtieġu minn qabel, għat-triq, imma l-aħjar haġa li jkollkom, hija l-biża' t'Alla. Ibżghu minn Alla, mela, ja lilkom li għandkom il-għaqal! (Qoran, Sura II, 192, 193; jew 196, 197).

L-Imkejjen Imqaddsa li hemm il-Mekka huma dawn is-sebġha:

1. *Il-Kaghba*, biċċa bini, magħmula minn haġar griż, qeghda f'nofs il-bitha Mqaddsa ta-Mekka, li kif jgħidu l-Misilmîn, bnewha Abraham u Ishâk, qrib il-ġajn tal-għaġġiebb. Milli jidher, imma kien xi bini żgħir hafna, għax l-ewwel Maqdes kien bnieh Adam malli l-Anglu t'Alla keċċieh mill-Genna tal-Art. Imma dan il-bini tiegħu kien karkru u haġu l-ilma tad-Dilluvju (!!!).

Qabel ma beda d-Din tal-Misilmîn, il-Kaghba kienet l-imkien fejn kienu jaġhtu qima lill-allât tagħhom il-Gharab Pagani, u kellhom allat biż-żejjed min jgħinhom jew jgħakkishom, għax kellhom hemm 260 statwa tal-allat tagħhom. Fit-tieni sena tal-*Hêgra*, Muhammed ha' l-Kaghba u waqqaf fiha l-qima tal-Misilmîn, u stqarrha bħala l-ewwel maqdes li nbena fid-dinja, għal qima 'Alla tas-Sewwa.

2. *Il-Haġra s-Sewda*. Din niżlet mis-sema, u meta niżlet kienet bajda daqs il-halib, imma mbagħad saret sewda htija tad-dnubiet tan-nies tad-dinja. Tinsab imhârsa ġewwa rokna

mill-irkejjen ta' ġewwa l-Kaghba.

3. *Bir-Żemżem*. Bir tal-ilma ġieri, li fethu l-Anglu Grabiël, sabiex jixorbu minnu *Hâgar* u binha *Ismaël*, meta kienu mitlufa fix-xôri.

4. *Wied Gharafât*. Erba' siegħat mixi fuq il-ġemel mill Mekka jinsab dan il-wied, li fih Adam u Hewwa (Eva) iltaqgħu wara li kienu ilhom m'frudin u mitlufin minn xulxin mitejn sena.

5. *Safa u Morwah*. Żewġ għoljiet ta' dan l-isem, li fuqhom telgħet tigris u tibki *Hâgar*, għax fuqhom rat il-"miraġġ" tal-ilma, u meta telgħet ma sabet xej.

6. *Mina*. In-naha tax-Xerq tal-Mekka, fejn Abraham bena artal u kien u kolloxx sa jidboh fuqu lill-ibnu Ishâk.

7. *It-Tliet Haġriet*, fejn ix-xitan deher lill-Ishâk bin Abraham, biex iqarraq bih, imma dan għarf u beda jitfagħlu l-haġar.

Daż-żmien, għadd kbir minn dawk li jmorru jżuru l-Mekka minn artijiet imbegħda, jaslu hemm bl-ajru u jinżlu fil-mitjar ta' Gedda. Ohrajn, li jiġu mill-qrib, jaslu hemm bil-ferrovija, jew bil-motors; u hemm ohrajn li jmorru bil-baħar. Biex jiehdu hsieb is-saħha taż-żawwarin, qiegħed ikun hemm mija u hamsin (150) tabib. Fiż-żmien taż-żjara tas-sena l-oħra mietu sitt mija u hamsa u sittin (665), li ma humiex wisq, meta tahseb li għadd kbir ġmielu taż-żawwara jkun xjuħ għall-aħħar, u hemm tagħmel shana kbîra, wisq drabi ta' 48 grad fid-dell.

Muhammed Mahmud
el-Hamdâni.

Il-karam jagħatti kull għejb. "Karam" tfisser ġenerosità. Jiġifieri: dak li jgħin lil kull min ikun jehtieġ il-għajjnuna, u jagħti lil kull min jitolbu, jekk ikollu xi għajb, hadd ma jsemmih għax jiftakar kemm nies hemm li jgħidu l-ġid fuqu.